
Vamanabhagavatproktam Svasthanavarnanam

ವಾಮನಭಗವತ್ಪ್ರೋಕ್ತಂ ಸ್ವಸ್ಥಾನವರ್ಣನಂ

Document Information



Text title : Vamanabhagavatproktam Svasthanavarnanam

File name : vAmanabhagavatproktaMsvasthAnavarNanam.itx

Category : vishhnu, vishnu, vAmanapurANa

Location : doc_vishhnu

Proofread by : PSA Easwaran

Description/comments : vAmanapurANa | adhyAya 90/1-46||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

ವಾಮನಭಗವತ್ಪ್ರೋಕ್ತಂ ಸ್ವಸ್ಥಾನವರ್ಣನಂ



ಶ್ರೀಭಗವಾನುವಾಚ .

ಆದ್ಯಂ ಮಾತ್ಸ್ಯಂ ಮಹದ್ರೂಪಂ ಸಂಸ್ಥಿತಂ ಮಾನಸೇ ಹೃದೇ .

ಸರ್ವಪಾಪಕ್ಷಯಕರಂ ಕೀರ್ತನಸ್ಪರ್ಶನಾದಿಭಿಃ .. 1..

ಕೌರ್ಮಮನ್ಯತ್ಸನ್ನಿಧಾನಂ ಕೌಶಿಕ್ಯಾಂ ಪಾಪನಾಶನಂ .

ಹಯಶೀರ್ಷಂ ಚ ಕೃಷ್ಣಾಂಶೇ ಗೋವಿಂದಂ ಹಸ್ತಿನಾಪುರೇ .. 2..

ತ್ರಿವಿಕ್ರಮಂ ಚ ಕಾಲಿಂದ್ಯಾಂ ಲಿಂಗಭೇದೇ ಭವಂ ವಿಭುಂ .

ಕೇದಾರೇ ಮಾಧವಂ ಶೌರಿಂ ಕುಬ್ಜಾಮ್ರೇ ಹೃಷ್ಯಮೂರ್ಧಜಂ .. 3..

ನಾರಾಯಣಂ ಬದರ್ಯಾಂ ಚ ವಾರಾಹೇ ಗರುಡಾಸನಂ .

ಜಯೇಶಂ ಭದ್ರಕರ್ಣೇ ಚ ವಿಪಾಶಾಯಾಂ ದ್ವಿಜಪ್ರಿಯಂ .. 4..

ರೂಪಧಾರಮಿರಾವತ್ಯಾಂ ಕುರುಕ್ಷೇತ್ರೇ ಕುರುದ್ವಜಂ .

ಕೃತಶೌಚೇ ನೃಸಿಂಹಂ ಚ ಗೋಕರ್ಣೇ ವಿಶ್ವಕರ್ಮಿಣಂ .. 5..

ಪ್ರಾಚೀನೇ ಕಾಮಪಾಲಂ ಚ ಪುಂಡರೀಕಂ ಮಹಾಂಭಸಿ .

ವಿಶಾಖಯೂಪೇ ಹೃಜಿತಂ ಹಂಸಂ ಹಂಸಪದೇ ತಥಾ .. 6..

ಪಯೋಷ್ಣಾಯಾಮಖಂಡಂ ಚ ವಿತಸ್ತಾಯಾಂ ಕುಮಾರಿಲಂ .

ಮಣಿಮತ್ಪರ್ವತೇ ಶಂಭುಂ ಬ್ರಹ್ಮಣ್ಯೇ ಚ ಪ್ರಜಾಪತಿಂ .. 7..

ಮಧುನದ್ಯಾಂ ಚಕ್ರಧರಂ ಶೂಲಬಾಹುಂ ಹಿಮಾಲಯೇ .

ವಿದ್ಧಿ ವಿಷ್ಣುಂ ಮುನಿಶ್ರೇಷ್ಠ ಸ್ಥಿತಮೋಷಧಿಸಾನುನಿ .. 8..

ಭೃಗುತುಂಗೇ ಸುವರ್ಣಾಕ್ಷಂ ನೈಮಿಷೇ ಪೀತವಾಸನಂ .

ಗಯಾಯಾಂ ಗೋಪತಿಂ ದೇವಂ ಗದಾಪಾಣಿನಮೀಶ್ವರಂ .. 9..

ತ್ಸೈಲೋಕ್ಯನಾಥಂ ವರದಂ ಗೋಪ್ರತಾರೇ ಕುಶೇಶಯಂ .

ಅರ್ಧನಾರೀಶ್ವರಂ ಪುಣ್ಯೇ ಮಾಹೇಂದ್ರೇ ದಕ್ಷಿಣೇ ಗಿರೌ .. 10..

ಗೋಪಾಲಮುತ್ತರೇ ನಿತ್ಯಂ ಮಹೇಂದ್ರೇ ಸೋಮಪೀಥಿನಂ .

ವೈಕುಂಠಮಪಿ ಸಹ್ಯಾದ್ರೌ ಪಾರಿಯಾತ್ರೇಽಪರಾಜಿತಂ .. 11..

ಕಶೇರುದೇಶೇ ದೇವೇಶಂ ವಿಶ್ವರೂಪಂ ತಪೋಧನಂ .

ಮಲಯಾದ್ರೌ ಚ ಸೌಗಂಧಿಂ ವಿಂಧ್ಯಪಾದೇ ಸದಾಶಿವಂ .. 12..

ಅವಂತಿವಿಷಯೇ ವಿಷ್ಣುಂ ನಿಷಧೇಷ್ಟಮರೇಶ್ವರಂ .

ಪಾಂಚಾಲಿಕಂ ಚ ಬ್ರಹ್ಮರ್ಷೇ ಪಾಂಚಾಲೇಷು ವ್ಯವಸ್ಥಿತಂ .. 13..
 ಮಹೋದಯೇ ಹಯಗ್ರೀವಂ ಪ್ರಯಾಗೇ ಯೋಗಶಾಯಿನಂ .
 ಸ್ವಯಂಭುವಂ ಮಧುವತೇ ಅಯೋಗಂಧಿಂ ಚ ಪುಷ್ಕರೇ .. 14..
 ತಥೈವ ವಿಪ್ರಪ್ರವರ ವಾರಾಣಸ್ಯಾಂ ಚ ಕೇಶವಂ .
 ಅವಿಮುಕ್ತಕಮತ್ಯೈವ ಲೋಲಶ್ಚಾತ್ಯೈವ ಗೀಯತೇ .. 15..
 ಪದ್ಮಾಯಾಂ ಪದ್ಮಕಿರಣಂ ಸಮುದ್ರೇ ವಡವಾಸುಖಂ .
 ಕುಮಾರಧಾರೇ ಬಾಹ್ಲೀಶಂ ಕಾರ್ತಿಕೇಯಂ ಚ ಬರ್ಹಿಣಂ .. 16..
 ಅಜೇಶೇ ಶಂಭುಮನಘಂ ಸ್ಥಾಣುಂ ಚ ಕುರುಜಾಂಗಲೇ .
 ವನಮಾಲಿನಮಾಹುರ್ಮಾಂ ಕಿಷ್ಕಿಂಧಾವಾಸಿನೋ ಜನಾಃ .. 17..
 ವೀರಂ ಕುವಲಾಯಾರೂಢಂ ಶಂಖಚಕ್ರಗದಾಧರಂ .
 ಶ್ರೀವತ್ಸಾಂಕಮುದಾರಾಂಗಂ ನರ್ಮದಾಯಾಂ ಶ್ರಿಯಃ ಪತಿಂ .. 18..
 ಮಾಹಿಷ್ಮತ್ಯಾಂ ತ್ರಿನಯನಂ ತತ್ಯೈವ ಚ ಹುತಾಶನಂ .
 ಅರ್ಬುದೇ ಚ ತ್ರಿಸೌಪರ್ಣಂ ಕ್ಷ್ಣಾಧರಂ ಸೂಕರಾಚಲೇ .. 19..
 ತ್ರಿಣಾಚಿಕೇತಂ ಬ್ರಹ್ಮರ್ಷೇ ಪ್ರಭಾಸೇ ಚ ಕಪರ್ದಿನಂ .
 ತಥೈವಾತ್ರಾಪಿ ವಿಖ್ಯಾತಂ ತೃತೀಯಂ ಶಶಿಶೇಖರಂ .. 20..
 ಉದಯೇ ಶಶಿನಂ ಸೂರ್ಯಂ ಧ್ರುವಂ ಚ ತ್ರಿತಯಂ ಸ್ಥಿತಂ .
 ಹೇಮಕೂಟೇ ಹಿರಣ್ಯಾಕ್ಷಂ ಸ್ಯಂದಂ ಶರವಣೇ ಮುನೇ .. 21..
 ಮಹಾಲಯೇ ಸ್ಮೃತಂ ರುದ್ರಮುತ್ತರೇಷು ಕುರುಷ್ವಥ .
 ಪದ್ಮನಾಭಂ ಮುನಿಶ್ರೇಷ್ಠ ಸರ್ವಸೌಖ್ಯಪ್ರದಾಯಕಂ .. 22..
 ಸಪ್ತಗೋದಾವರೇ ಬ್ರಹ್ಮನ್ ವಿಖ್ಯಾತಂ ಹಾಟಕೇಶ್ವರಂ .
 ತತ್ಯೈವ ಚ ಮಹಾಹಂಸಂ ಪ್ರಯಾಗೇಽಪಿ ವಟೇಶ್ವರಂ .. 23..
 ಶೋಣೇ ಚ ರುಕ್ಮಕವಚಂ ಕುಂಡಿನೇ ಘ್ರಾಣತರ್ಪಣಂ .
 ಭಿಲ್ಲಿವನೇ ಮಹಾಯೋಗಂ ಮಾದ್ರೇಷು ಪುರುಷೋತ್ತಮಂ .. 23..
 ಪ್ಲಕ್ಷಾವತರಣೇ ವಿಶ್ವಂ ಶ್ರೀನಿವಾಸಂ ದ್ವಿಜೋತ್ತಮ .
 ಶೂರ್ಪಾರಕೇ ಚತುರ್ಬಾಹುಂ ಮಗಧಾಯಾಂ ಸುಧಾಪತಿಂ .. 25..
 ಗಿರಿವ್ರಜೇ ಪಶುಪತಿಂ ಶ್ರೀಕಂಠಂ ಯಮುನಾತಟೇ .
 ವನಸ್ಪತಿಂ ಸಮಾಖ್ಯಾತಂ ದಂಡಕಾರಣ್ಯವಾಸಿನಂ .. 26..
 ಕಾಲಿಂಜರೇ ನೀಲಕಂಠಂ ಸರಯ್ವಾಂ ಶಂಭುಮುತ್ತಮಂ .
 ಹಂಸಯುಕ್ತಂ ಮಹಾಕೋಶ್ಯಾಂ ಸರ್ವಪಾಪಪ್ರಣಾಶನಂ .. 27..
 ಗೋಕರ್ಣೇ ದಕ್ಷಿಣೇ ಶರ್ವಂ ವಾಸುದೇವಂ ಪ್ರಜಾಮುಖೇ .
 ವಿನ್ಘ್ರಶ್ಚೃಂಗೇ ಮಹಾಶೌರಿಂ ಕಂಠಾಯಾಂ ಮಧುಸೂದನಂ .. 28..

ತ್ರಿಕೂಟಶಿಖರೇ ಬ್ರಹ್ಮನ್ ಚಕ್ರಪಾಣಿನಮೀಶ್ವರಂ .
 ಲೌಹದಂಡೇ ಹೃಷೀಕೇಶಂ ಕೋಸಲಾಯಾಂ ಮನೋಹರಂ .. 29..
 ಮಹಾಬಾಹುಂ ಸುರಾಷ್ಟ್ರೇ ಚ ನವರಾಷ್ಟ್ರೇ ಯಶೋಧರಂ .
 ಭೂಧರಂ ದೇವಕಾನದ್ಯಾಂ ವಿದೇಹಾಯಾಂ ಕುಶಪ್ರಿಯಂ .. 30..
 ಗೋಮತ್ಯಾಂ ಛಾದಿತಗದಂ ಶಂಖೋದ್ಧಾರೇ ಚ ಶಂಖಿನಂ .
 ಸುನೇತ್ರಂ ಸೈಂಧವಾರಣ್ಯೇ ಶೂರಂ ಶೂರಪುರೇ ಸ್ಥಿತಂ .. 31..
 ರುದ್ರಾಖ್ಯಂ ಚ ಹಿರಣ್ಯತ್ಯಾಂ ವೀರಭದ್ರಂ ತ್ರಿವಿಷ್ಟಪೇ .
 ಶಂಕುಕರ್ಣಂ ಚ ಭೀಮಾಯಾಂ ಭೀಮಂ ಶಾಲವನೇ ವಿದುಃ .. 32..
 ವಿಶ್ವಾಮಿತ್ರಂ ಚ ಗದಿತಂ ಕೈಲಾಸೇ ವೃಷಭಧ್ವಜಂ .
 ಮಹೇಶಂ ಮಹಿಲಾಶೈಲೇ ಕಾಮರೂಪೇ ಶಶಿಪ್ರಭಂ .. 33..
 ಬಲಭ್ಯಾಮಪಿ ಗೋಮಿತ್ರಂ ಕಟಾಹೇ ಪಂಕಜಪ್ರಿಯಂ .
 ಉಪೇಂದ್ರಂ ಸಿಂಹಲದ್ವೀಪೇ ಶಕ್ರಾಹ್ವೇ ಕುಂದಮಾಲಿನಂ .. 33..
 ರಸಾತಲೇ ಚ ವಿಖ್ಯಾತಂ ಸಹಸ್ರಶಿರಸಂ ಮುನೇ .
 ಕಾಲಾಗ್ನಿರುದ್ರಂ ತತ್ತ್ವೈವ ತಥಾಸನ್ಯಂ ಕೃತ್ತಿವಾಸನಂ .. 35..
 ಸುತಲೇ ಕೂರ್ಮಮಚಲಂ ವಿತಲೇ ಪಂಕಜಾಸನಂ .
 ಮಹಾತಲೇ ಗುರೋ ಖ್ಯಾತಂ ದೇವೇಶಂ ಛಾಗಲೇಶ್ವರಂ .. 36..
 ತಲೇ ಸಹಸ್ರಚರಣಂ ಸಹಸ್ರಭುಜಮೀಶ್ವರಂ .
 ಸಹಸ್ರಾಕ್ಷಂ ಪರಿಖ್ಯಾತಂ ಮುಸಲಾಕೃಷ್ಣದಾನವಂ .. 37..
 ಪಾತಾಲೇ ಯೋಗಿನಾಮೀಶಂ ಸ್ಥಿತಂಚ ಹರಿಶಂಕರಂ .
 ಧರಾತಲೇ ಕೋಕನದಂ ಮೇದಿನ್ಯಾಂ ಚಕ್ರಪಾಣಿನಂ .. 38..
 ಭುವರ್ಲೋಕೇ ಚ ಗರುಡಂ ಸ್ವರ್ಲೋಕೇ ವಿಷ್ಣುಮವ್ಯಯಂ .
 ಮಹರ್ಲೋಕೇ ತಥಾಸಗನ್ಧಂ ಕಪಿಲಂ ಚ ಜನೇ ಸ್ಥಿತಂ .. 39..
 ತಪೋಲೋಕೇಽಖಿಲಂ ಬ್ರಹ್ಮನ್ ವಾಙ್ಮಯಂ ಸತ್ಯಸಂಯುತಂ .
 ಬ್ರಹ್ಮಾಣಂ ಬ್ರಹ್ಮಲೋಕೇ ಚ ಸಪ್ತಮೇ ವೈ ಪ್ರತಿಷ್ಠಿತಂ .. 40..
 ಸನಾತನಂ ತಥಾ ಶೈವೇ ಪರಂ ಬ್ರಹ್ಮ ಚ ವೈಷ್ಣವೇ .
 ಅಪ್ರತರ್ಕ್ಯಂ ನಿರಾಲಂಬೇ ನಿರಾಕಾಶೇ ತಪೋಮಯಂ .. 41..
 ಜಂಬೂದ್ವೀಪೇ ಚತುರ್ಬಾಹುಂ ಕುಶದ್ವೀಪೇ ಕುಶೇಶಯಂ .
 ಪ್ಲಕ್ಷದ್ವೀಪೇ ಮುನಿಶ್ರೇಷ್ಠ ಖ್ಯಾತಂ ಗರುಡವಾಹನಂ .. 42..
 ಪದ್ಮನಾಭಂ ತಥಾ ಕ್ರೌಂಚೇ ಶಾಲ್ಮಲೇ ವೃಷಭಧ್ವಜಂ .
 ಸಹಸ್ರಾಂಶುಃ ಸ್ಥಿತಃ ಶಾಕೇ ಧರ್ಮರಾಟ್ ಪುಷ್ಕರೇ ಸ್ಥಿತಃ .. 43..
 ತಥಾ ಪೃಥಿವ್ಯಾಂ ಬ್ರಹ್ಮರ್ಷೇ ಶಾಲಗ್ರಾಮೇ ಸ್ಥಿತೋಽಸ್ಮಯಹಂ .
 ಸಜಲಸ್ಥಲಪರ್ಯಂತಂ ಚರೇಷು ಸ್ತಾವರೇಷು ಚ .. 44..

ಏತಾನಿ ಪುಣ್ಯಾನಿ ಮಮಾಲಯಾನಿ ಬ್ರಹ್ಮನ್ ಪುರಾಣಾನಿ ಸನಾತನಾನಿ .
ಧರ್ಮಪ್ರದಾನೀಹ ಮಹೌಜಸಾನಿ ಸಂಕೀರ್ತನೀಯಾನ್ಯಘನಾಶನಾನಿ .. 45..
ಸಂಕೀರ್ತನಾತ್ ಸ್ಮರಣಾದ್ಧರ್ಶನಾಚ್ಚ ಸಂಸ್ಪರ್ಶನಾದೇವ ಚ ದೇವತಾಯಾಃ .
ಧರ್ಮಾರ್ಥಕಾಮಾದ್ಯಪವರ್ಗಮೇವ ಲಭಂತಿ ದೇವಾ ಮನುಜಾಃ ಸಸಾಧ್ಯಾಃ .. 46..
ಏತಾನಿ ತುಭ್ಯಂ ವಿನಿವೇದಿತಾನಿ ಮಮಾಲಯಾನೀಹ ತಪೋಮಯಾನಿ .
ಉತ್ತಿಷ್ಠ ಗಚ್ಛಾಮಿ ಮಹಾಸುರಸ್ಯ ಯಜ್ಞಂ ಸುರಾಣಾಂ ಹಿ ಹಿತಾಯ ವಿಪ್ರ .. 47..
ಪುಲಸ್ತ್ಯ ಉವಾಚ .
ಇತ್ಯೇವಮುಕ್ತ್ವಾ ವಚನಂ ಮಹರ್ಷೇ ವಿಷ್ಣುರ್ಭರದ್ವಾಜಮೃಷಿಂ ಮಹಾತ್ಮಾ .
ವಿಲಾಸಲೀಲಾಗಮನೋ ಗಿರೀಂದ್ರಾತ್ ಸ ಚಾಭ್ಯಗಚ್ಛತ್ ಕುರುಜಾಂಗಲಂ ಹಿ .. 48..
ಇತಿ ಶ್ರೀವಾಮನಪುರಾಣೇ ನವತಿತಮಾಽಧ್ಯಾಯಾಂತರ್ಗತಂ ಭರದ್ವಾಜಖುಷಯೇ
ವಾಮನಭಗವತ್ಪ್ರೋಕ್ತಂ ಸ್ವಸ್ಥಾನವರ್ಣನಂ ಸಮಾಪ್ತಂ .
ವಾಮನಪುರಾಣ . ಅಧ್ಯಾಯ 90/1-46..

vAmanapurANa . adhyAya 90/1-46..

Proofread by PSA Easwaran

——
Vamanabhagavatproktam Svasthanavarnanam

pdf was typeset on September 27, 2024

——

Please send corrections to sanskrit@cheerful.com

